

DAIM NTAWV TEEV COV LUS QHIA QHOV TSEEB: **Cov Txiaj Ntsim Zoo thiab Phem Ntawm Yam Tshuaj Tiv Thaiv Tus Kabmob COVID-19 Moderna**



Nkag siab txog cov txiaj ntsim zoo thiab phem ntawm txoj kev mus txhaj ob koob tshuaj tiv thaiv tus kabmob COVID-19 Moderna uas yuav tiv thaiv koj ntawm tus kabmob COVID-19. Yam tshuaj tiv thaiv no yog ib yam uas koj yog tus yuav txiaiv txim los mus txhaj. Mus nrog lub chaw txhaj yam tshuaj tiv thaiv no sibtham yog koj muaj lus nug dabtsi.

Hais Txog Yam Tshuaj Tiv Thaiv Kabmob Ntawm No

Zoo ib yam li txhua yam tshuaj tiv thaiv tus kabmob COVID-19, yam tshuaj tiv thaiv ntawm no yeej tau txais kev tso cai los ntawm FDA kom koj mus txhaj rau cov tib neeg nyob rau lub sijhawm tam sim no uas tseem muaj tus kabmob covid-19 sibkis loj. Yam tshuaj tiv thaiv kabmob Moderna yeej tau txais kev tso lus kom koj mus txhaj tau rau cov tib neeg muaj hnub nyoog 18 xyoo thiab laus dua. Yam tshuaj tiv thaiv ntawm no yog ib yam uas yuav tau txhaj ob koob, txhaj koob ob li ib hlis tom qab txhaj tag thawj koob uas yog txhaj rau ntawm cov leeg nqaij.

Cov Txiaj Ntsim Zoo Ntawm Yam Tshuaj Tiv Thaiv Kabmob Ntawm No

Peb yeej pom tias yam tshuaj no yeej tiv thaiv tau kom tib neeg tsis txhob mob tus kabmob covid-19, tsis txhob tau mus pw kho nyob hauv tsev khomob lossis tsis txhob tuag tom qab lawv mus txhaj tag ob koob tshuaj no uas yog txhaj koob ob li ntawm ib lub hlis tom qab txhaj tag thawj koob.

Tej Yam Uas Xav Tias Yuav Muaj Thaum Koj Mus Txhaj Tag Cov Tshuaj Tiv Thaiv

Cov kev fab tshuaj uas neeg tau hais tawm tias lawv muaj tom qab lawv mus txhaj tag yam tshuaj no yog muaj zoo li qhov hais tias lub qhov koob huam tuaj thiab mob taub hau, nkees nkees tsis muaj zog li, mob tej leeg nqaij, xeev siab, thiab ua npaws.

Tej Yam Phem Uas Ntxim Yuav Muaj Los Ntawm Yam Tshuaj Tiv Thaiv Kabmob Ntawm No

Txawm tias nws yeej muaj ib feem me me uas neeg yuav kis tau tus kabmob covid-19 los, cov txiaj ntsim zoo rau cov neeg mus txhaj yam tshuaj no yeej muaj ntau tshaj li qhov phem.

- **Txoj Kev Muaj Kev Fab Tshuaj Loj:** Nws yeej muaj ib feem me me tias yam tshuaj tiv thaiv kabmob ntawm no yuav ua tau kom muaj kev fab tshuaj loj (ua pa nyuaj, lub ntsej muag thiab caj pa o tuaj, lub plawv dhia ceev, ua pob co thooob plaws koj lub cev, kiv taub hau, tsis muaj zog), uas ntau zaus yeej muaj li ntawm ob peb feeb mus rau ib teev tom qab mus txhaj tag koob tshuaj. Koj tias koj muaj ib yam kev fab tshuaj loj, hu 9-1-1.
- **Kev Mob Cov Leeg Nqaij Thiab Cov Npluag Nqaij Ntawm Lub Plawv:** Nws yeej tau muaj ib cov tib neeg uas cov leeg nqaij thiab npluag nqaij ntawm lawv lub plawv muaj mob tom qab lawv mus txhaj tag yam tshuaj tiv thaiv tus kabmob covid-19 Moderna, tshwjxeeb tshaj yog muaj rau cov menyuum tub hluas thiab cov tub ntxhais hluas, nquag muaj ntau tshaj rau thaum mus txhaj tag koob tshuaj thib ob, thiab nquag muaj nyob hauv lub sijhawm ntau ntau hnub tom qab txhaj tag koob tshuaj. Koj yuav tsum tau mus ntsib kws khomob yog tias koj muaj cov tsos mob ntawm txoj kev muaj mob rau ntawm cov leeg nqaij thiab npluag nqaij ntawm lub plawv, suav nrog rau mob hauv siab, txog siav, thiab hnob zoo li koj lub plawv khiav ceev heev, khiav tsis tshua taus, lossis sib zog khiav heev li.

Yog Tias Koj Muaj Kev Fab Tshuaj

Yog koj muaj ib yam kev fab tshuaj loj, hu 9-1-1, lossis mus rau ntawm lub tsev khomob uas nyob ze koj tshaj. Hu rau lub chaw txhaj tshuaj lossis koj tus kws khomob yog koj muaj ib yam teebmeem muaj nrog yam tshuaj tiv thaiv no uas koj hnyav siab lossis pheej tsis txawj zoo li.

Kev Txiaiv Txim Tias Puas Yuav Mus Txhaj

Yam tshuaj tiv thaiv no yog ib yam uas koj yog tus yuav txiaiv txim los mus txhaj. Nws yeej muaj lwm yam tshuaj tiv thaiv tus kabmob covid-19 rau neeg mus txhaj.

Xav Paub Ntau Tshaj No Ntxiv

[Yam Tshuaj txhaj tiv thaiv kabmob COVID-19 Moderna](#), [CDC: Coronavirus Tus Kabmob Coronavirus](#), [Nkag Siab Cov Txog Tshuaj Tiv Thaiv Tus Kabmob COVID-19 mRNA](#), [Cov Ntsiab Lus Qhia Dav Dav Txog thiab Txoj Kev Nyabxeeb Ntawm Yam Tshuaj Tiv Thaiv Tus Kabmob COVID-19 Moderna](#), lossis hu 1-866-663-3762

